



## स्थानिक गुन्हे शाखा, नाशिक ग्रामीण

पोलीस अधीक्षक कार्यालय, नाशिक ग्रामीण, आडगाव, नाशिक-पिन ४२२००३  
दुरध्वनी नंबर ०२५३-२३०९७१०, E Mail - pilcbnskr@gmail.com

### प्रेसनोट

दिनांक :- १८/०७/२०१८

जानोरी, ता.दिंडोरी येथील हायटेक ईडीएम कंपनीचे ऑनलाईन फसवणुकीचे  
**४६ लाख ४० हजार रुपये नाशिक ग्रामीण सायबर पोलीसांनी मिळवून दिले परत**

दिंडोरी तालुक्यातील जानोरी येथील हायटेक ई.डी.एम. कंपनीने चीन देशातील सुझोऊ लिस्ट्रॉग मेकॅनिकल अँड ईलेक्ट्रीकल कंपनीकडून ०४ ई.डी.एम. वायर मशिन खरेदी करणेसाठी ऑनलाईन पध्दतीने YES Bank द्वारे पेमेंट करण्यात येणार होते. सदर व्यवहारासाठी चीन येथील कंपनीने हायटेक ई.डी.एम. कंपनीस बँक अकाउंट नंबर ईमेलद्वारे कळविला होता, त्यानंतर दिनांक २७ जुन २०१८ रोजी अज्ञात इसमांनी चीन येथील सुझोऊ लिस्ट्रॉग कंपनीचा बनावट ईमेल आयडी तयार करून त्याद्वारे अर्जदार यांना दुसरा अकाउंट नंबर देवून पेमेंट ट्रान्सफर करण्यास सांगितले, त्याप्रमाणे जानोरी येथील हायटेक ई.डी.एम. कंपनीचे संचालक यांनी सदर बँक खात्यावर **सुमारे ४६ लाख ७७ हजार ३६ रुपये** ऑनलाईन पध्दतीने YES Bank द्वारे ट्रान्सफर केले होते. दरम्यान सदर बाबत चीन येथील कंपनीचा कोणत्याही प्रकारे प्रतिसाद न आल्याने जानोरी येथील हायटेक ई.डी.एम.कंपनीचे संचलकांना फसवणुक झाल्याचे निदर्शनास आल्याने त्यांनी दि. ०४ जुलै २०१८ रोजी नाशिक ग्रामीण सायबर पोलीस ठाणेस तक्रार दिली होती.

नाशिक ग्रामीण जिल्ह्याचे पोलीस अधीक्षक श्री. संजय दराडे साो यांनी सदर ऑनलाईन फसवणुकीबाबत प्राप्त तक्रारीचा आढावा घेतला, तसेच राष्ट्रीयकृत बँकांच्या नियमावलीबाबत माहिती घेवून नाशिक ग्रामीण सायबर पोलीस ठाण्याचे अधिकारी व कर्मचारी यांना तपास करणेबाबत सुचना दिल्या. त्याप्रमाणे सायबर पोलीस ठाणेचे अधिकारी व कर्मचारी यांनी सदर ऑनलाईन फसवणुकीबाबत हायटेक ई.डी.एम.कंपनीचे संचालक यांचेकडून सविस्तर माहिती घेतली, तसेच YES Bank द्वारे ऑनलाईन पेमेंट झाल्याचे समजलेवरून सदर बँकेचे नोडल अधिकारी यांचेशी तात्काळ ई-मेलद्वारे पत्रव्यवहार करून संबंधीत कंपनीशी झालेले व्यवहार थांबविण्यास विनंती केली. त्यानुसार दिनांक ०६ जुलै २०१८ रोजी YES बँकेने सदर व्यवहार रद्द करून जानोरी येथील हायटेक ईडीएम कंपनीचे बँक खात्यात सुमारे **सुमारे ४६ लाख ४० हजार २३० रुपये** रिफंड केले आहे. नाशिक ग्रामीण सायबर विभागाचे पोलीस अधिकारी व कर्मचारी यांनी सदर बाबत अत्यंत जलदगतीने तांत्रिक पध्दतीने तपास करून अर्जदार यांची रक्कम परत मिळवून दिली आहे. नाशिक ग्रामीण सायबर पोलीसांनी अतिशय तत्परतेने कारवाई केल्यामुळे हायटेक ई.डी.एम.कंपनीचे संचालक श्री. श्रीकांत शिंदे व पदाधिकारी यांनी मा.पोलीस अधीक्षक साो. यांची भेट घेवून आभार व्यक्त केले आहे.

नाशिक ग्रामीण जिल्हयाचे पोलीस अधीक्षक श्री. संजय दराडे साो, व अपर पोलीस अधीक्षक श्री. विशाल गायकवाड साो. यांचे मार्गदर्शन व सुचनांप्रमाणे पोलीस निरीक्षक श्री. अशोक करपे स्थागुशा/अति.कार्यभार सायबर पो.स्टे., सायबर विभागाचे सपोनि तुषार आढावु, मपोना सोनाली पाटील, आरती पारधी, पोकाँ परिक्षित निकम, प्रमोद जाधव, मपोकाँ प्राजक्ता सोनवणे यांचे पथकाने सदर कामगिरी केली आहे.

नाशिक ग्रामीण सायबर पोलीस विभागातर्फे नागरीकांना आवाहन करण्यात येते की, कुठलीही बँक अथवा बँकेचे प्रतिनिधी फोन, ई-मेल व वैयक्तिकरित्या खातेदारास त्याचे बँक अकाउंट व पासवर्ड बदल विचारणा करत नाही. तरी नागरीकांनी आपले बँक खाते, डेबिट /क्रेडीट कार्डची गोपनीय माहिती, पासवर्ड किंवा मोबाईलवर आलेला ओटीपी कोणासही देऊ नका. कॅशलेस व्यवहारामुळे सातत्यात वापरात येणारे ईवॉलेट ऑप्लिकेशन वापरत असतांना पासवर्ड दुस-यांना समजणार नाही याची काळजी स्वतःच घ्या. आर्थिक व्यवहार सायबर कॉफेमधुन किंवा दुस-याच्या संगणकावरून करून नका. ऑनलाईन ट्रान्सॅक्शन करतांना ज्या वेबसाईटच्या माध्यमातुन पेमेंट करावयाचे आहे, तिची सुरक्षाव्यवस्था तपासुन घ्या. ऑनलाईन फसवणुक झाल्यास तात्काळ नाशिक ग्रामीण सायबर पोलीस ठाणे दुरध्वनी क्र. ०२५३-२२००४०८, व ई-मेल [cybercrime.nr@mahapolice.gov.in](mailto:cybercrime.nr@mahapolice.gov.in) यावर संपर्क साधावा असे आवाहन करण्यात आले आहे.